

नामांक

Roll No.

--	--	--	--	--	--	--

No. of Questions – 30

No. of Printed Pages – 8

SS-12- Sanskrit Sah. (Supp.)

संस्कृत साहित्यम्

उच्च माध्यमिक पूरक परीक्षा, 2020

समय : 3¼ (सपाद होरात्रयम्)

पूर्णाङ्क : 80

परीक्षार्थिभ्यः सामान्य निर्देशाः

- (1) परीक्षार्थिभिः सर्वप्रथमं स्वप्रश्नपत्रोपरि नामांक अनिवार्यतः लेख्यः ।
- (2) सर्वे प्रश्नाः अनिवार्याः ।
- (3) प्रत्येकं प्रश्नस्योत्तरम् उत्तरपुस्तिकायामेव देयम् ।
- (4) प्रत्येकं प्रश्नभागस्य उत्तरं क्रमानुसारमेकत्रैव लेखितव्यम् ।

SS-12-Sanskrit Sah. (Supp.)

[Turn over

1. अधोलिखितं पद्यांशं पठित्वा प्रश्नानाम् उत्तराणि लिखत –

धूमज्योतिः सलिलमरुतां सन्निपातः क्व मेघः,
सन्देशार्थाः क्व पटुकरणैः प्राणिभिः प्रापणीयाः ।
इत्यौत्सुक्यादपरिगणयन् गुह्यकस्तं ययाचे,
कामार्ताः हि प्रकृतिकृपणाश्चेतनाऽचेतनेषु ॥

- (क) धूमज्योतिः सलिलमरुतां सन्निपातः कः ? (एकपदेन उत्तरम्) (1)
(ख) चेतनाऽचेतनेषु के प्रकृतिकृपणाः भवन्ति ? (पूर्णवाक्येन उत्तरम्) (1)
(ग) 'यक्षः' इत्यस्य पर्यायपदं पद्यांशात् चित्वा लिखत । (1)
(घ) 'गुह्यकस्तं ययाचे' इत्यत्र ययाचे क्रियायाः कर्ता कः ? (1)

2. अधोलिखितं गद्यांशं पठित्वा प्रश्नानाम् उत्तराणि लिखत –

एकस्मिन् दिने इन्दुमती भर्तारं त्रिलोचनम् उपायं दर्शितवती, यद् अधुना वृद्धाश्रमे एव मातरं प्रापय्य निश्चिन्ततायाः अनुभवः क्रियेत् । अनेन तत्र स्वसमवयस्काभिः सह माता अपि सुखिनी स्थास्यति, वयम् अपि इह दुःखोन्मुक्ताः भविष्यामः । त्रिलोचनः इन्दुमत्याः प्रस्तावेन तत्कालम् एव सहमतः अजायत । अवसरं दृष्ट्वा सः मातरं तदर्थम् अनुकूलाम् अपि कृतवान् ।

- (क) त्रिलोचनं का उपायं दर्शितवती ? (एकपदेन उत्तरम्) (1)
(ख) त्रिलोचनः केन सहमतः अजायत ? (पूर्णवाक्येन उत्तरम्) (1)
(ग) 'प्रतिकूलाम्' इत्यस्य विलोमपदं गद्यांशात् चित्वा लिखत । (1)
(घ) 'माता अपि सुखिनी स्थास्यति' इत्यत्र क्रियापदं चित्वा लिखत । (1)

3. अधोलिखितं नाट्यांशं पठित्वा प्रश्नानाम् उत्तराणि लिखत –

चारुदत्तः – सर्वकालमित्रं मैत्रेयः प्राप्तः । सखे स्वागत । आस्यताम् ।

विदूषकः – यद् भवानाज्ञापयति भो वयस्य एष ते प्रियवयस्येन जूर्णवृद्धेन जातीकुसुमवासितः प्रावारकोऽनुप्रेषितः । सिद्धिकृतदेवकार्यस्थार्यचारुदत्तस्य त्वयोपनेतव्य इति (समर्पयति)
(चारुदत्तो गृहीत्वा सचिन्तः स्थितः)

- (क) सर्वकालमित्रं कः अस्ति ? (एकपदेन उत्तरम्) (1)
(ख) प्रावारकः केन अनुप्रेषितः ? (पूर्णवाक्येन उत्तरम्) (1)
(ग) 'जातीकुसुमवासितः प्रावारकः' इत्यत्र विशेष्यपदं किम् ? (1)
(घ) 'प्रियवयस्येन जूर्णवृद्धेन' इत्यत्र विशेषणपदं किम् ? (1)

SS-12-Sanskrit Sah. (Supp.)

4. रेखाङ्कितपदानि आधृत्य प्रश्ननिर्माणं कुरुत - (3 × 1 = 3)
 (क) गते व्याघ्रे तत्र कश्चिद् द्वीपी समायातः ।
 (ख) माघस्य काव्ये त्रयो गुणाः सन्ति ।
 (ग) वस्तुतः गुरोः ज्ञानम् अमूल्यं भवति ।
5. निम्नलिखितवाक्ययोः भावार्थः हिन्दीभाषया संस्कृतेन वा लिखत - (2 × 2 = 4)
 (क) यत्र नार्यस्तु पूज्यन्ते रमन्ते तत्र देवताः ।
 (ख) शुभाशुभपरित्यागी भक्तिमान्यः स मे प्रियः ।
6. अधोलिखितस्य श्लोकस्य अन्वयसहितं सरलम् अर्थं हिन्द्यां संस्कृते वा लिखत - (1½ + 1½ = 3)
 अभिवादनशीलस्य, नित्यं वृद्धोपसेविनः ।
 चत्वारि तस्य वर्द्धन्ते, आयुर्विद्या यशोबलम् ॥
7. निम्नलिखितशब्दयोः हिन्दीभाषायाम् आङ्ग्लभाषायां वा अर्थं लिखत - (1 + 1 = 2)
 (क) कुशीलवाः
 (ख) कामये
8. 'सः यत्प्रमाणं कुरुते ।' इत्यत्र 'कुरुते' इति क्रियायाः कर्ता कः ? (1)
9. नन्दिनीप्रसादात् रघोः उदारशीलस्य पुत्रस्य जन्म अभवत् । इत्यत्र 'पुत्रस्य' इति पदस्य विशेषणपदं किम् ? (1)
10. 'सुदक्षिणा तस्य सहधर्मचारिणी चासीत् ।' इत्यस्य 'तस्य' सर्वनामस्थाने संज्ञापदस्य प्रयोगं कुरुत । (1)
11. "भो भागिनेय ! देहि मे प्राणदक्षिणाम् ।" इति वाक्यं कः कस्मै कथयति ? (1)
12. 'भो वयस्य ! अलं सन्तापितेन ।' इत्यत्र रेखाङ्कितपदस्य विलोमपदं लिखत । (1)

13. 'भवाद्दृशा एव भवन्ति भाजनान्युपदेशानाम् ।' इत्यत्र 'भवाद्दृशा' इति कर्तृपदस्य क्रियापदं लिखत । (1)
14. कति वेदाः ? कस्यचिदेकस्य संक्षिप्तं परिचयं लिखत । (1 + 2 = 3)
15. 'विक्रमोर्वशीयम्' नाटकस्य रचयिता कः ? कति अङ्केषु विभक्तमिदं नाटकम् ? (1 + 1 = 2)
16. संस्कृतसाहित्यस्य प्रथमः उपन्यासः कः ? एतस्य प्रधानरसस्य नाम लिखत । (1 + 1 = 2)
17. निम्नलिखितप्रश्नानां संक्षिप्तम् उत्तरं लिखत - (3 × 1 = 3)
- (क) 'मानवंश' महाकाव्यस्य रचनाकारः कः अस्ति ?
- (ख) 'ईश्वरविलासः' महाकाव्ये केषाम् इतिहासस्य वर्णनम् अस्ति ?
- (ग) सोवियतभूमिनेहरूपुरस्कारेण कः कविः सम्मानितः ?
18. अधोलिखितेषु कस्यापि एकस्य छन्दसः लक्षणोदाहरणे लिखत - (3)
- (क) इन्द्रवज्रा
- (ख) भुजङ्गप्रयातम्
- (ग) शार्दूलविक्रीडितम्
19. अधोलिखितयोः पद्यांशयोः कस्यचिदेकस्य गणचिह्नं प्रदर्शयन् छन्दसः नामोल्लेखं कुरुत - (1 + 1 = 2)
- (क) कुपुत्रो जायेत क्वचिदपि कुमाता न भवति ।
- (ख) शिरसि मा लिख मा लिख मा लिख ।
20. अधोलिखितेषु कस्यचिदेकस्य अलङ्कारस्य लक्षणोदाहरणे लिखत - (3)
- (क) अनुप्रासः
- (ख) उपमा
- (ग) अर्थान्तरन्यासः

21. अधोलिखितयोः पद्यांशयोः प्रयुक्तकस्यचिदेकस्य अलङ्कारस्य नामोल्लेखपूर्वकं लक्षणं लिखत -

(1 + 1 = 2)

(क) “उच्छलद् भूरि कीलालः शुशुभे वाहिनीपतिः ।”

(ख) ‘संसार-विषवृक्षस्य द्वे एव रसवत्फले ।’

22. अधोलिखितम् अपठितं गद्यांशं पठित्वा प्रश्नानामुत्तराणि लिखत -

कश्चिद् मुनिः गङ्गातीरे तपः आचरति स्म । तस्य मनसि कश्चन विचारः आसीत् - ‘वेदाध्ययनं नाम अतीवकष्टकरं भवति । अध्ययनं विनैव वेदज्ञानं सिद्ध्येत् । तदर्थं तपः करोमि ।’ इति विचार्य सः तपः कर्तुं प्रवृत्तः । बहुकालः व्यतीतः तथापि सः वेदविद्वान् नाभवत् ।

(क) मुनिः कुत्र तपः आचरति स्म ? (एकपदेन उत्तरम्) (1)

(ख) अतीवकष्टकरं किं भवति ? (पूर्णवाक्येन उत्तरम्) (1)

(ग) ‘सः तपः कर्तुं प्रवृत्तः ।’ इत्यत्र ‘सः’ सर्वनामपदे संज्ञापदं किम् ? (1)

23. अधोलिखितं अपठितं गद्यांशं पठित्वा निर्देशानुसारं प्रश्नानामुत्तराणि लिखत -

शिववीरः पत्रमध्ये लिखितां निखिलां योजनां ज्ञात्वा स्वयमेव व्याजेन अफजलखानं हन्तुं चिन्तितवान् । द्वितीये दिवसे अफजलखानः शिवराजं मेलितुं गच्छति । शिववीरोऽपि वस्त्रयोः कवचं करयोश्च तीक्ष्णं व्याघ्रनखं परिधाय तत्स्वागतार्थं गच्छति । शिववीरः परस्परं आलिङ्गनावसरे एव अफजलखानस्य स्कन्धौ ग्रीवाञ्च पाटयित्वा तं धरायां न्यपातयत् । पूर्वयोजनानुसारेण अफजलखानस्य शिबिराणि सेनया दग्धानि, यवनसैनिकाश्च पलायिताः ।

अथ गौरसिंहः स्ववृत्तं श्रावयन्नकथयत् यत् ते गौरसिंहः, श्यामसिंहः सौवर्णी च उदयपुरराज्यस्य लघुक्षेत्रस्य प्रशासकस्य खड्गसिंहस्य सन्ततयः सन्ति । दुर्दैवाद् दिवङ्गतयोः पित्रोः ते त्रयोऽपि देवशर्मणः पुरोहितस्य संरक्षणे न्यवसन् ।

(क) शिववीरः कं हन्तुं चिन्तितवान् ? (एकपदेन उत्तरम्) (1)

(ख) गद्यांशे स्ववृत्तं कः श्रावयति ? (एकपदेन उत्तरम्) (1)

(ग) खड्गसिंहस्य सन्ततयः के सन्ति ? (पूर्णवाक्येन उत्तरम्) (1)

(घ) ‘स्कन्धौ ग्रीवाञ्च पाटयित्वा तं धरायां न्यपातयत् ।’ इत्यत्र क्रियापदं किम् अस्ति ? (1)

(ङ) ‘निखिलां योजनां’ इत्यत्र विशेषणपदं किम् अस्ति ? (1)

24. प्रदत्तशब्दानां प्रयोगं कुर्वन् एकम् अनुच्छेदं लिखत - (5)
विद्याधनं, व्यये कृते वर्धत एव, धर्मार्थकाममोक्षादीनां प्राप्तिः, कल्पलतेव, सर्वत्र पूज्यते,
चोरयितुं न शक्नोति, पवित्रम्, परादेवता, सिद्धयति, विद्याविहीनः ।

अथवा

क्रमरहितानि वाक्यानि समुचितक्रमानुसारं लिखत -

- (क) सेवकः वारं-वारं तां वारयितुं प्रायतत् किन्तु सा नापगता ।
(ख) मक्षिका तु नासिकायाः उड्डीय अन्यत्र गता ।
(ग) एकदा भोजनोपरान्ते धनिके सुप्ते सति सेवकः तं व्यजनम् अवीजयत् ।
(घ) एकस्मिन् नगरे एकः धनिकः वसति स्म ।
(ङ) तेन प्रहारेण धनिकस्य नासिका अवच्छिन्ना अभूत् ।
(च) अतः मूर्खाणां सङ्गतिः नितरां हेया ।
(छ) तस्य गृहे सेवायाम् अल्पबुद्धिः नाम एकः मूर्खसेवकः आसीत् ।
(ज) तस्मिन् एव काले एका मक्षिका वारं-वारं धनिकस्य नासिकायाम् उपाविशत् ।
(झ) अतः सः खड्गम् उत्थाप्य मक्षिकायां प्रहारम् अकरोत् ।
(ञ) सक्रोधं सः सेवकः तां मक्षिकां हन्तुं निश्चयम् अकरोत् ।
25. अधोलिखितवाक्येषु केषाञ्चित् पञ्चवाक्यानां संस्कृतभाषायाम् अनुवादं कुरुत - (5 × 1 = 5)
- (क) सत्य ही जीतता है ।
(ख) मैं रामायण पढ़ता हूँ ।
(ग) माधव गेंद से खेलता है ।
(घ) स्वाध्याय से आलस्य मत करो ।
(ङ) हम सब कल गीत गायेंगे ।
(च) वह परसों उदयपुर गया ।
(छ) आपका कल्याण हो ।
(ज) बालक को दूध अच्छा लगता है ।

26. अधोलिखितपदयोः सूत्रोल्लेखपूर्वकं सन्धिविच्छेदं कुरुत - (1 + 1 = 2)
 (क) मध्वरिः
 (ख) श्रीशः
27. अधोलिखितपदयोः सूत्रोल्लेखपूर्वकं सन्धिं कुरुत - (1 + 1 = 2)
 (क) विष्णो + ए
 (ख) प्र + एजते
28. निम्नलिखितेषु रेखाङ्कितपदेषु प्रयुक्तविभक्तेः नाम उल्लिख्य विधायकसूत्रं लिखत - (4 × 1 = 4)
 (क) पाचकः तण्डुलान् ओदनं पचति ।
 (ख) पुत्रेण सह आगतः पिता ।
 (ग) बालकः पुष्पाय स्पृहयति ।
 (घ) बालकः सिंहात् बिभेति ।
29. अधोलिखितपदयोः प्रयुक्तसमासस्य नाम उल्लिख्य विग्रहं कुरुत - (1 + 1 = 2)
 (क) निर्मक्षिकम्
 (ख) घनश्यामः
30. अधोलिखितविग्रहवाक्ययोः समासं कृत्वा नामापि लिखत - (1 + 1 = 2)
 (क) माता च पिता च ।
 (ख) कण्ठे कालः यस्य सः ।

DO NOT WRITE ANYTHING HERE